

СЫН БЕЛАРУСА

Адрэс рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача сьвя-
точных дзён. Адміністрацыя ад 9 да 3 г.

Выходзіць тры разы у тыдзень.
Падпіска на адзін месяц з дастаўкай да хаты 2 злотыя
Для заграціцы удвая даражэй.

Няпрынятая у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перал тэкстам 25 грош., сярод тэксту
20 грош. і на 4 стр. 15 грош., за радок пэтыту у 1 шп.

№ 32.

Вільня, Серада, 27-га жніўня 1924 г.

Год I.

Арганізаванае наступленьне.

Не выклікае ніякага сумліву, што, каб правясыці ў жыццё „языковыя“ і „школь-
ныя“ законы, дапускаючыя, хоць і ў вельмі
абмежаванай меры, ўжываньне беларускае мовы ў
урадаваньні і ў школе, — патрэбны ад-
паведныя беларускія сілы. Гэтыя сілы, ве-
дама, можа даць толькі само беларускае
грамадзянства. Дык здавалася-бы, што ўла-
да, калі мае запраўднае жаданьне здзейсь-
ніць хаця-бы тое, што напісана ў гэтых за-
конах, павінна ўвайсьці ў зносіны з нашым
грамадзянствам і выкарыстаць так патрэбныя
сьянныя для яе беларускія грамадзкія сілы.

На жаль, улада ў гэтым кірунку не па-
шла. Наша адміністрацыя выразна паказуе,
што яна зусім і не імкнецца да супрацоўніц-
тва з беларускім грамадзянствам, бо... „язы-
ковыя“ законы патрэбны толькі „на вываз“!
Сьледам за заявай п. Ст. Грабскага на яго
лекцыі ў Вільні, што польскім эндэкам „няма
надставы“ баяцца правядзеньня „языковых“
законаў у жыццё, — мы бачым пляновы, ар-
ганізаваны паход проці беларускага грама-
дзянства, ведзены людзьмі, якія афіцыйна
абвешчаюць, што яны — „прыхільнікі польскае
ўлады“.

Ня будзем тут казаць аб новай хвалі
арыштаў сярод беларусаў, — перад усім сярод
беларускіх гімназістаў... Гэта — беспасярэдняя
дзейнасьць нашае адміністрацыі. Адзначым
нешта другое.

Вось-жа ў апошнія дні ў польскай прэсе
разам пачалі зьяўляцца весткі, якія маюць
выразную мэту: *апраўдаць ігнараваньне ўла-
дай беларускага грамадзянства*. У апошнім
нумары нашае часопісі мы перадрукавалі
фантастычную „тэлеграму“ аб праектаваным
„процідзяржаўным“ выступленьні беларускіх і
украінскіх паслоў, — выступленьні, аб якім,
аднак, ні самі паслы, ні нашае грамадзян-
ства нічога ня ведаюць! У тым-жа часе го-
радзенская польская газета „Nowe Życie“,
выдаваная ксяндзамі-эндэкамі — Качынскім і
Савоневскім, друкуе ў перадавой стацыі з
17 жніўня сьмешны і дурны данос на Бела-
рускі Нацыянальны Камітэт у Вільні і нека-
торых нашых паслоў (Рака-Міхайлоўскага, кс.
Ад. Станкевіча). А віленскі эндэцкі „Dziennik
Wileński“ ня ўстыдаецца зьмяшчаць на
сваіх старонках брудны і сальны памфлет — з
ананімнае аднаднёўкі „Абух“, абліваючы гра-
зэй усіх чынных беларускіх грамадзкіх пра-
цаўнікаў. І ўсё гэта — ў працягу аднаго
тыдня!

Але гэтага мала. Замест запраўдных бела-
рускіх грамадзкіх арганізацыяў, за якімі
йдзе наш народ (— доказ гэтаму далі выбары
ў Сойм і Сэнат!), польская прэса рэкламуе
такія фальсыфікацыя грамадзкіх устаноў, як
адна з віленскіх шулерняў, нет ведама чаму
трактуючы яе, як „палітычную“ арганізацыю.
Сьледам за Вільняй ідзе Горадня: і там знай-
шоўся „спэцыяліст“, які, сфабрыкаваўшы под-
пісы некалькіх горадзенскіх дзеячоў, зьвяр-
нуўся да міністэрства ўнутраных спраў з
просьбай аб дапамогу быццам-то створанаму
ім „Беларускаму Таварыству“ — на процібела-
рускую агітацыю і выдаваньне адпаведнае
газэты ў беларускай мове. А ўспомненая ўжо
намі польская газета „Nasze Życie“ горача
рэкламуе гэнае фіктыўнае „Таварыства“....

Пастаўце побач усё гэтыя факты, і вы-
гляд атрымаецца сам сабой. Прочі незалеж-

нае беларускае думкі, проці ўсяго беларуска-
га грамадзянства вядзецца пляновы, акуратна
зарганізаваны паход, каб, абвесьціўшы ўсё
нашае грамадзянства „неблаганадзёжным“,
„падставіць“ розных авантурнікаў-крыміналі-
стаў, якія запраўды будучы кампрамітаваць
беларускае імя, — а тады можна будзе ска-
заць: „Для беларусаў нічога нельга зрабіць,
бо... у іх няма з кім працаваць!“

Уся справа белымі ніткамі шыта, і сьля-
ды „работы“ яўна відаць!

Фантастычны данос.

Данос заўсёды мае ў сабе для людзей ма-
ральна чыстых нешта агіднае. І не дарма нават
тая ўлада, якая карыстаецца ўслугамі шпікоў і
данашчыкаў, глядзіць на іх з глыбокай пагардай:
агульна-вядомы факт, што Наполеон I, калі адзін
з вельмі заслужонных шпікоў папрасіў у яго ў
нагроду ордэр Пацэснага Легіёну, адказаў яму:
„Гэты ордэр я маю толькі для маіх жаўнераў“.
Але асабліва агідным зьяўляецца рамясло
лжэ-данашчыкаў, — тых, якія дзеля тае ці іншае
мэты робяць фальшывыя даносы. А верх агіды
прадстаўляе такі лжэ-данашчык — ксьбндз.

Мы якраз маем перад сабой такі фальшывы
данос на беларускія грамадзкія арганізацыі і на-
шых паслоў, сфабрыкаваны і надрукаваны на пер-
шым месцы ў горадзенскай польскай газэце „Nowe
Życie“, пад якім чытаем подпісы: Wydawca ks. po-
sel Z. Kaczyński, Redaktor — ks. L. Sawoniewski. Вось
даслоўны зьмест даносу „велебных айцоў“:

„Беларускім рухам кіруе Беларускі Цантральны
Нацыянальны Камітэт у Вільні, які склікае правінцы-
яльныя зьезды з учасьцем беларускіх дзеячоў з роз-
ных мейсцовасьцяў. Гэткі зьезд адбыўся ў пачатку
ліпня (—гдзе?—Рэд.). Галоўным дакладчыкам быў
пасол Рака-Міхайлоўскі. Прыехала каля 20 з нечым
дэлегатаў: Андрэй Пінчук (Вільня), Андрэй Шурпа —
брат вядомага б. актывіста (прыбыў з Ковенскай Літ-
вы), Васіль Банькоўскі і Верабей (Горадня), Аградоў-
чык (Беласток), Бэрскі (Араны), Шак Кошка (Скідэль),
Зофія Крышталовічанка (Варшава), Язэп Пракопій
Маліноўскі і іншыя. Пасол Рака-Міхайлоўскі заявіў,
што беларуская праца ўзмацоўваецца і абхоплівае
мэсты, мястэчкі і вёскі. Беларусы спадзяюцца, што ў
хуткім часе здолеюць зрабіць удар Польскай дзяржаве
і паказаць сьвету, што жывуць і патрапяць змагання
за волю. Цантральны Камітэт у найбліжэйшым часе
маніцца распачаць сільную агітацыю пры помачы ле-
гальнае і нелегальнае літэратуры.

„У Бальшэві вядома „Чэка“, у нас здабывае
славу беларускае „Цэка“, (Цантральны Камітэт), бо,
як мы даведваемся, імкнецца да надзяленьня сваіх
сяброў стрэльбай, выбуховымі матар’яламі. Ёсьць пэў-
ныя дапушчэньні, што беларусы імкнуча да арганіза-
цыі баёвак і дывэрсійных атрадаў, што паразумеваюць
з Ковенскай Літвой, ці з літоўскімі арганізацыямі
ў справе атрыманьня грошы на агітацыйныя мэты і
барацьбу з праціўнікамі. Ц. К. заклікае да скуплян-
ня медзі, волава і іншых мэталюў (!!) да зьбіраньня гро-
шы пад рознымі відамі.

„Беларусы з Польшчы паразумеваюць з галоў-
ным беларускім (!) дзеячом у Літве, папам Іванам Кор-
чыньскім з Горадні, які ўцёк у Літву ў 1922 годзе.
Корчыньскі прысылае сваіх кур’ераў у Вільню, якія
паразумеваюць з тутэйшымі дзеячамі і прывозяць ім
грошы. Сярод беларускіх дзеячоў выдзяляецца пасол
кс. Адам Станкевіч, называны беларусамі папулярна
„Адамка“. Кс. Станкевіч у барацьбе з палякамі ідзе
паплеч з праваслаўнымі, ня глядзячы на тое, што
зьяўляецца каталіцкім сьвяшчэнікам. Робіць часта на
шкоду Касьцёлу. Імкнецца да ўзмаценьня агітацыі на
вёсках. Беларусы вялікія надзеі ўскладаюць на курсы
беларускае мовы, якія маняцца хутка адкрываць“.

Зацікаўленая гэтым даносам пасла кс. Кач-
ынскага на ягоных соймавых калегаў — паслоў
Рака-Міхайлоўскага і кс. Станкевіча, мы праверы-
лі ўсе „дананы“ даносу і „факты“, зьмешчаныя ў
ім, і ўстанавілі, што: 1) ніякага зьезду з учась-
цем пасла Рака-Міхайлоўскага і пералічаных асоб
ані ў паказаным часе, ані наагул ня было; 2) ні-
водная з асоб, названых у даносе, Беларускаму
Нацыянальнаму Камітэту ў Вільні ані паслом не-

Вынікі лёнданскае канфэрэнцыі.

Парыжская часопісь „Eclair“ гэтак прадстаў-
ляе „баяно“ лёнданскае канфэрэнцыі, стаўляючы
побач вынікі яе для Нямеччыны і для Францыі:

Нямеччына:

Зыск: 800 мільёнаў зала-
тых марак; чыгункі Руры і
Прырэйнскае краіны; гаспа-
дарчае аб’яднаньне Нямеч-
чыны і скасаваньне мытных
граніц; паварот выдаленых
урадоўцаў; абарона ад на-
рушэньняў гэтага; скасавань-
не санкцыяў (— зьяніцьце
акупацыі — Р.).

Страты: Нічога!

Францыя:

Зыск: Нічога!

Страты: Памяншэнь-
не адшкадаваньняў на
60%; утрата перавагі ў
камісіі адшкадаваньняў;
немагчымасць атрымань-
ня сплат з прычыны
злой волі Нямеччыны;
зрачэньне важных палі-
тычных і гаспадарчых
заставаў; утрата адміні-
страцыйнага кантролю на
левым беразе Рэйну.

Спадзяваньні: Прыняць-
це ў Лігу Народаў, як роў-
напраўнае дзяржавы; роў-
ная фінансавая адбудова;
карысьці для прамысловасьці
пры новым уваходзе яе
на сусьветны рынак; абме-
жаваньне правоў рэйнскае
камісіі; магчымасць падга-
тоўкі новае вайны.

Спадзяваньні: Нямеч-
ка-француская гаспадар-
чая ўмова, дэталёныя па-
становы якое яшчэ не-
вядомы, але якая ў кожным
разе будзе для Нямеч-
чыны роўна карысна, як
для Францыі; канфэ-
рэнцыя ў справе міжы-
саюзынскіх дагоў з не-
вядомым вынікам; нявы-
разныя абцяжкі ў справе
проблемы бяспечнасьці ў
пастаці агульнага разар-
ужэньня і ўзаемных га-
ранцыйных умоваў пад
апектай Лігі Народаў.

Француская газета забылася сказаць толькі
аб адным: аб тым, што ў працягу ўсяе вайнае
акупацыі Руры і Рэйнскае краіны Францыя не
магла ў Нямеччыну сілай нічога ўзяць, а ця-
пер нямецкія залатныя маркі, здабываньня надмер-
най працай нямецкіх работнікаў, самі паплы-
вудь у францускія кішані...

вядома; 3) што „Цантральны“ Нацыянальны Ка-
мітэт у Вільні ня існуе, а існуе проста Бела-
рускі Нацыянальны Камітэт у Вільні, які, апрача
прадстаўніцтва арганізаванага беларускага грама-
дзянства і выяўленьня апініі яго, іншых функ-
цый не выпайняе; 4) што ўвесь гэты данос ад
пачатку да канца выдуманы „велебнымі айцамі“.

Ведама, само сабой узьнімаецца пытаньне:
дзеля якой мэты „паважаньня духоўных айцаў“ на-
важыліся на гэткае маральнае злачынства, як
фальшывы данос? Адказ знаходзім у канцы гэтага
самага даносу, які заклікае ўладу лавіць „бела-
рускую крамолу“, бо — рух беларускі шырокай хва-
ляй разьліваецца нават і па Горадзеншчыне, якая
найбольш заціснута і стэрорызавана спаміж зя-
мель Заходняе Беларусі.

Але аўтары даносу, пішучы яго, мусіць не
падумаці, што сваім заклікам стаўляюць сваю-ж
польскую ўладу ў дужа нялоўкае палажэньне:
лавіць тое, чаго няма, — немгчыма, як ня мог у
Вялейшчыне улавіць „бандытаў“ вядомы паліцэй-
скі асьпірант Котарбінскі, які... сам з сваімі
таварышамі па службе рабаваў і забіваў людзей...

Ів. Мялешна.

Ніколі не зніштажай сваей беларускай
газэты! Прачытаўшы, давай суседу, ці
знаемому, каб і ён пазнаў прауду аб
жыцьці свайго народу і даведаўся, што
робіцца на сьвеце!

Да усяго беларускага вучыцельства.

Беларуская Школьная Рада ў Вільні, маючы на мэце арганізацыю беларускіх пачаткавых школ на аснове новага закону аб ужывальнасці няпольскіх моваў у школе, прынятага Польскім Сеймам 9/VII. сёлетняга году, а які ўвойдзе ў жыццё 1./X. 1924 году, а таксама жадаючы наладзіць беларускія вучыцельскія курсы, аб чым робяцца заходы перад уладай, — гэтым зварочваецца да ўсіх настаўнікаў — беларусаў, як працуючых у школах, так і безработных, каб далі аб сабе весткі, запоўніўшы ніжэйпаданую анкету:

1. Імя і прозьвішча.
2. Век, або калі радзіўся.
3. Што скончыў.
4. Стаж (колькі гадоў вучыў і ў якой школе).
5. Ці скончыў беларускія курсы.
6. Як прыгатаваны з полёністыкі.
7. Чым цяпер займаецца.
8. Ці мае польскае абытальства.
9. Адрас.

Запоўніўшы гэтую анкету паводле вышэйпаданенага ўзору, Беларуская Цэнтральная Школьная Рада ў Вільні просіць безадкладна прыслаць яе па адрасу:

Wilno, ul. Wileńska 12—6.

Białoruska Centralna Rada Szkolna.

Беларус. Цэнтр. Школ.
Рада ў Вільні.

Паварот м. Пілсудскага ў армію?

У польскай „Пілсудскай“ прэсе гораха абгаварываецца пытаньне аб павароце да чыннай службы ў арміі марш. Пілсудскага.

Як ведама, апошні зьезд легіяністаў у Любліне вельмі востра і рашуча паставіў гэтае дамаганьне. На зьездзе, як піша „Kur. Pogl.", панавалі настроі напружаныя да ваен. мін. Сікорскага за яго „навольнасць“ у гэтай справе... Паўфіцыйны орган ваен. мін. „Zbrojna Polska“ ўступіўся за міністра, і пайшла вострая палеміка! Нядаўныя прыяцелі — Сікорскі і Пілсудскі, як відаць, нешта пасварыліся... Аднак-жа фактычна справа павароту Пілсудскага ў армію шмат пасунулася напярод, што вельмі цікава можа і з аб'ектыўнага боку. Бо-ж ведама, што Пілсудскі — найзададнейшы вораг „Усходу“...

Вельмі цікава, што м. Пілсудскі галоўным варункам свайго павароту ў армію ставіць назначэньне яго на такую пасаду ў арміі, якая-б яму напярод гарантавала становішча... вярхоўнага намандзіра польскіх войскаў на выпадак вайны!

І вось, дагэтуль урад Грабоўскага, разам з Сікорскім, які заўсёды лічыўся пілсудчыкам, адмаўляў м. Пілсудскаму ў яго пратэнсіі... А на іншыя прапавіцы ня йшоў ужо м. Пілсудскі.

Вельмі характэрна для агульнай „пацыфісцкай кан'юнктуры“ нашых дзён, што польскі ўрад, хаця некалькі асабіста ня вельмі ахвочы, але, відаць, пад прымусам нейкага „аб'ектыўнага“ фактара, — пайшоў на ўступкі... Для м. Пілсудскага будзе спецыяльна створана пасада генеральнага інспектара арміі, якая, як цьвердзіць „Kur. Pogl.“, аўтаматычна робіць яго „галоўным начальнікам“ арміі ў часе вайны.

Мы ня ведаем, як скончыцца спрэчка паміж Пілсудскім і Сікорскім аб старшынстве ў вышэйшай ваеннай рада: бо, як ведама, пратэнсіі Пілсудскага на гэтае старшынства, якое ўсюды належыць з ураду ваеннаму міністру, асабліва пансавалі адносіны паміж даўнейшымі прыяцелямі.

Але галоўнае мы ведаем: урад пачуў патрэбу, ня глядзячы на апазіцыю правіцы і на выразна палітычную ахварбоўку м. Пілсудскага, няпрыемную для „палітычнага“ ўраду Грабоўскага, — паклікаць м. Пілсудскага да „працы ў арміі“.

І ўрад і п. Прэзыдэнт, здаецца, зрабілі ўсе ўступкі Пілсудскаму... Але яны адмовіліся толькі... браць на сябе адказнасць за гэты крок і ўносяць аб гэтым асобны законапраект у Сейм...

Размова з „генаралам“ Балаховічам.

У „Kur. Pogl.“ зьмешчана даўжэнная размова з вядомым „генаралам“ беларуска-польскіх войскаў Балаховічам.

Размова гэта, як і самы прыезд п. Балаховіча ў Варшаву якраз у момэнт аканчальнага прыняцця ўрадам прапанаванай сыстэмы мераў на „ўсходніх краях“, а такжа „новай палітыкі адносна беларусаў“, абавертая, з аднаго боку, на „законы аб меншасцях“, а з другога — на віленскае „Грамадзянскае Сабраньне“, — вельмі цікавыя і даюць магчымасьць крыху разабрацца ў тым, што можа чакаць яшчэ нашу многачаканую Заходнюю Беларусь — мо' нават у бліжэйшыя часы...

„Генарал“ Балаховіч спачатку яркімі фарбамі рысуе палажэньне на „краях“ беларускіх, дзе, дзючы камуністычнай агітацыі, стварыўся зусім „іго-біюны grunt“... „Беларускі хлоп — збывтаваны і здэзорыентаваны“. „Камуністычныя адозвы аб тым, каб не плаціць падаткаў, не даваць рэкрутаў польскаму войску і наагул — байкатаваць загады польскіх уладаў, — паволі збаламуцілі нявзрабленых беларускіх сялян“...

І вось, кажа спрытны „генарал“ — „цяпер якраз не хапае чалавека, які-б кінуў беларусам іншы заклік“. — „Беларусы за ўсякую пану (!) шукаюць свайго беларускага бацькі — гэтмана!“...

Беларусы шукаюць Балаховіча, дык і Балаховіч паехаў у Варшаву — шукаць польскага ўраду...

Так гэта даслоўна і гаворыцца далей.

Але, каб наперад паказаць свой тавар з найлепшага боку, „генарал“ кажа, што яго „шукаюць“, каб зрабіць сваім „гэтманам“, ня толькі беларусы, але таксама „шукаюць“, каб перакупіць ці перахапіць гвалтам, і канкурэнты варшаўскага пакупца — маскоўскія палітыкі...

Вельмі цікавыя „рэвэляцыі“ робіць „генарал“ аб тым, як бальшавікі ня толькі „хадзілі па яго пятох, нагаварывалі яго адкрыта, абяцалі, дый — нават — клалі ўжо перад ім грошы“ на стол... — „каб, зразумела, перацягнуць гэтую ўплывовую сярэд беларусаў сілу на свой бок“. Але ён астаўся цьвёрдым! Тады бальшавікі быццам хапіліся тэрору... „Каля майго дому ходзяць нейкія людзі, падкідваюць усякія адозвы, прысуды сьмерці, пагрозы, мае ўласныя партрэты з чорным крыжам“ (можа йшчэ і фатаграфуюць „генарала“ сідком?)!

Сьпярга гэтыя рэчы сьмяшылі „генарала“, але ўрэшце пачалі „дэмаршаваць“ і давалі аж да „фурі“.

Але „розум панаваў над пасіяй“, і „генарал“ не забіваў пакуль-што нікога з тых людзей, дый то толькі дзеля таго, што гэта было-б выкарыстана яго „ворагамі“ проці яго самога...

І вось, „генарал“ сідзеў у сваёй, адданай яму на канцэсію ўрадам, Пушчы і тлумачыў там, дзе ляжыць пагібель Беларусі. Але ўрэшце наважыўся растлумачыць усё гэтае — ў самай Варшаве. Бо ўжо далей маўчаць ён ня мог...

Справа — ў тым, што „бальшавікі, а пералусім штаб чырвонай арміі гвалтоўна рыхтуе беларускае паўстаньне“. „Зразумела, прабавалі ўсялякіх шляхоў, каб на чале яго паставіць мяне, бо я — патрэбны, як той чырвоны сьцяг, які-б падняў масы“.

„Але цяпер (пасля адмовы „генарала“) я ведаю, што гэтае паўстаньне павядзе нехта другі і вынарыстае для мэтай Масквы!“

Бальшавікі ведаюць добра што адзіны толькі Балаховіч — запраўдны перашкода для іх, і вось за ўсякую пану хочуць яго забіць, але перад сьмерцю выгарыстаць. І вось, дзеля гэтага некалькі разоў ужо

рабілі суробы, захапіўшы яго, вывезьці за кардон, каб там змусіць падпісаць нейкую беларускую адозву, якая мела-б (дзеля падпісу „генарала“) вялікае агітацыйнае значэньне — нават — „перад Эўропай“... А пасля гэтага забіць...

Пасля гэтых „рэвэляцыяў“ аб пэннасьці ўласнай асобы, „генарал“ дае польскаму ўраду рад добрых радаў, як лавіць і садзіць у „абозы“... ўсіх „азылянтаў“, якім рады вы ўрад даў амністыю за іх барацьбу проці СССР...

Далей Балаховіч кажа, што да яго зьвяртаецца маса людзей, пытаючыся, „калі ён пачынае паўстаньне?“... І ўсе гэтыя людзі аказваюцца „падсланымі з Масквы“. Цэля масы сялян і работнікаў быццам ідуць да Балаховіча, прадаючы ўсю сваю маемасьць, і аддаюцца на яго волю. А калі ён адмаўляецца „пачынаць рух“, дык тыя вельмі разчаровваюцца...

Вось, хто такі, паводле ген. Балаховіча, ген. Балаховіч! — Вось, які „рух“ пачынаецца на Беларускіх „краях“...

Які ж канкрэтныя вывады робіць ген. Балаховіч з усіх гэтых сваіх „пасылак“? — Чаго ён хоча ад польскага ўраду?

Перадусім ён прыехаў у Варшаву, каб паведаміць, што яго лісная канцэсія (відаць, у зьвязку з агульным крызісам) працуе вельмі дрэнна і корміць яго — слаба... — А дзеля таго ён просіць, каб урад прыняў яго ізноў на службу ў польскую армію...

Гэта — так сказаць — „асабіста-патрыятычны“ вывад з усяго запраўды па мастацку намалыванага ім абраза фатальнага палажэньня сираў на Беларускіх „краях“ і — важнасці яго асобы.

А для нас цікава „бяседу“ спрытнага „генарала“ зьвязаньне наагул з „новым курсам“ польскай палітыкі на нашых „краях“ у яшчэ больш шырокай рамцы агульнага стану рэчаў у Усходняй Эўропе.

Можа акурат цяпер ізноў — з п варотам марш. Пілсудскага на чынную службу ў арміі — пачынецца нейкія новыя „экспэрымэнты“... І чы-ж запраўды „генарал“ Балаховіч — у ролі „Гэтмана Заходняе Беларусі“, з дапамогай — „пачальніка цывільнай канцэлярыі“ яго — ў асобе „пана Валейшы, — не адра-туюць „польскай справы“ на беларускіх „краях“?!

3 газэт.

Гаспадарчая пагроза.

У сувязі з атрыманьнем Нямецчынай пазыкі на адбудову яе гаспадарчага жыцця ў суме 800 мільянаў залатых марак, а такжа з паваротам захопленых Францыяй нямецкіх абшараў з багатымі калальнямі каменнага вугальля, нямецкая прамысловасьць шпарка пойдзе ўперад. Гэта зьяўляецца вялікай пагрозай эканамічнаму жыццю Польшчы: з аднаго боку, таннейшыя нямецкія тавары будуць забіваць на рынку ўсю вытворчасць польскае прамысловасьці, з другога — польскае вугальле з Горнага Сьлэнску ня будзе ўжо мець на сябе пакупцоў у Нямецчыне...

Польскія газэты ўжо зразумелі гэтую сьмяротную небясьпеку для Польшчы. „Gaz. Warsz.“ піша:

Зусім ясная рэч, што, калі мы хочам абмінуць небясьпеку наплыву нямецкіх тавараў, дык мы павінны пэрыяд эканамічнага крызісу ў нас закончыць адначасна, ці нават раней за Нямецчыну! Інакш польскае гаспадарчае жыццё апынулася-бы перад пагрозай заліцыць Польшчы нямецкімі таварамі. Даволі прыпомніць, што, з момэнтам наладжваньня гаспадарчых адносінаў у Нямецчыне і аднаўленьня так-званага гаспадарчага адзіства, мы павінны быць прыгатаваны да вугальнага байкоту з боку гэтага гаспадарства.

Абмылкі у выданьнях твораў Багушэвіча.

У першых заграничных выданьнях твораў Францішка Багушэвіча, сабраных у зборніках „Dudka Białoruska“ Macieja Buraczka (Kraków, 1891 rok) і „Smyk Białoruski“ Symona Reuki spąd Baruzawa (Poznań, 1894 r.) зроблены некаторыя друкарскія абмылкі, якія зьяняюць і скажаюць сэнс і тлумачацца незнамствам карэктароў з беларускай мовай. Абмылкі гэтыя рэзка кідаюцца кожнаму ў вочы, і іх у новых выданьнях, робленых ужо ў краю пад кіраўніцтвам саміх беларусаў, лёгка было ўсёцерагчыся. Аднак, выдаўцы, відаць, не адважыліся на такі рашучы крок, як папраўляньне Багушэвіча, хаця ў гэтых абмылках аўтар бязумоўна не вінаваты і напэўна сам бы іх папраўў, калі-б доля судзіла яму дажыць мамэнт скасаваньня забароны беларускага друку ў межах Расеі.

Абмылкі гэтыя зроблены ў двух верхах: у „Дудцы“ — ў вершу „Maja chata“ і ў „Смыку“ — ў вершу „Nia cigajsia“. Бадай-што самымі популярным пасля „Chrešbinau Maciuka“.

У „Маёй хаце“ ёсьць два такія радкі:

„Nie rajdu, nia treba, bo kazić zajedzi,
Ad szizoha ohleba drasny absiadajuc...“

Вось-жа, на канцы першага радка абмылко-

„drasny“ павінна быць „dziasny“, і гэтыя радкі трэба чытаць так:

Не пайду, ня трэба, бо, кажучы, заедзі
Ад чужога хлеба дзясны абсядаюць...

Справа разьвязваецца вельмі проста, бо карэктар лёгка мог не дагледзіць такое, на пагляд, дробнае абмылкі, як „drasny“ (слова таксама беларускае) замест „dziasny“.

У шостым выданьні „Дудкі“, выпушчаным у Менску ў 1922 г., ёсьць першая спроба паправіць скажоны тэкст, але рэдакцыя, не дагадаўшыся, што абмылка датчыць толькі дзвюх літэраў у слове „dziasny“ — „zi“, замененых на „r“, зьяніла ўсё гэтае слова і паставіла слова „губы“. Па сэнсу замена даволі блізкая, але ня точная, дый фактычна заедзі бываюць на дзёснах, а не на губах.

Другое скажэньне тэксту знаходзім у „Смыку“ ў вершу „Nia цурайся“, дзе ёсьць ажно дзьева абмылкі. Тут у-ва ўсіх выданьнях чытаем:

Ej, śmielej adkrywaj halawu,
Ja pakłon moj tabie da ziamli...

Вось-жа гэтыя незразумелыя радкі зробіцца зразумелымі, калі ў першым радку адкінем канцавую коску, а ў другім у слове „Ja“ замест „J“ паставім, як і павінна быць, „N“. Тады сэнс бу-

Эй, сьмялей адкрывай галаву

На паклон мой табе да зямлі...

У тым-жа вершу ніжэй ёсьць такія радкі:

Kab umieć kirawać ja piarom, —

Ja-by ksionżku szczyrkau, jak papar,

Ja-b tym, jak my siejem, arom

I jak kosim i żniom boży dar.

Вось-жа ў пачатку трэцяга радка зроблена такая друкарская абмылка: „Ja-b“ замест „J ab“. Калі яе паправім, дык сэнс ізноў станецца ясным:

Каб умеў кіраваць я пяром, —

Я-бы ксьніжку счыркаў, як папар,

І аб тым, як мы сеём, аром

І як косім і жнём божы дар.

Усе гэтыя скажэньні тэксту праз друкарскія абмылкі былі паўтораны пекарбурскай выдавецкай суполкай „Загляне сонца і ў наша ваконца“, ды з яе лёгкае рукі іх паўтаралі ўсе пазьнейшыя выдаўцы, ды ў скажоным відзе папалі яны і ў вучнёўскія хрыстаматы, стаўляючы ў дужа прыкрае палажэньне як вучняў, якія вучацца гэных вершаў на памяць, не разумеючы іх, так і вучыцеляў, якія ня могуць растлумачыць, чаму „драсны“ вырастаюць недзе ад „чужога хлеба“ і т. п.

Радзім усім, хто вучыць у школах, зрабіць паказаньня тут папраўкі ў сваіх кніжках, ды ска-

Карыстаючыся вялікімі заграічнымі крэдытамі, немцы лёгка здолеюць развварнуць вельмі шырокую праграму гаспадарчае санацыі. У гэтых варунках такжа і з польскага боку павінны быць учынены энэргічныя высілкі дзеля здабыцця замежных крэдытаў на санацыю і разввіццё нацыянальнае вытворчасці.

Бяда толькі, што з крэдытамі для Польшчы справа стаіць дужа блага. Францыя „давала“ пазыкі, але... „з рук ня пускала“, бо пазычанымі (на паперы!) Польшчы грашмі аплывала сабе яе рахункі за прададзеныя паляком военныя матар’ялы!...

Mutatis mutandis....

Орган кракаўскіх кансэрватараў „Czas“, баронячы Польшчу ад закіду ўціску нацыянальных меншасцяў, стараецца адварнуць агульную ўвагу ад Польшчы—да Нямеччыны. Вось што піша гэтая газэта:

Мо’ йшчэ горш прадстаўляецца справа нацыянальных меншасцяў у Нямеччыне. Там на міліён палякоў, якія асталіся ў межах Нямецкае дзяржавы, няма ніводнае польскае школы (!), а польская мова выключана з адміністрацыі і судоў. Польская прэса ледзве можа існаваць пад навадай паліцэйскіх і судовых кар, вызначаных за найменшую, або проста выдуманую правіннасць. Нават у касцёл пранікае нацыянальны ўціск...

І гэтак далей.

Калі-б замест слова „немцы“, „Нямеччына“ паставіць „палякі“, „Польшча“, а слова „палякі“, „Польшча“ замяніць у гэтым адрыўку славамі „беларусы“, „Заходняя Беларусь“, дык выйшаў-бы акурат... точны абраз нашага жыцця!

І трэба мець дужа смеласці і рызыкавантва, каб сказаць, што жыццё палякоў у Нямеччыне „горшае“ за жыццё беларусаў у Польшчы. Немцы за ўціск нацыянальны заўсёды давалі і даюць „сваім“ паляком высокую матар’яльную культуру і дабрабыт; мы-ж і гэтага ня бачым...

Палітычныя падзеі.

Адозва польскіх запасных ахвіцэраў.

Саюз запасных ахвіцэраў Польскай Рэспублікі выдаў адозву, у якой ахвяруе запаснае польскае ахвіцэзрства на абарону ўсходніх граніцаў Польшчы—заместа паліцыі, якая каштуе вельмі дорага, але выпайняе сваю задачу дрэнна. Адозва кажа, што войска хутчэй і таньней завядзе „мір“ на Крэсах, як паліцыя...

Арышт 150 „камуністаў“ у Варшаве.

У памешканні валакністага саюзу арыштвана ўсё сабраньне работнікаў, якіх паліцыя лічыць камуністамі...

Арышт Махно ў Данцыгу.

Данцыгская паліцыя арыштвала „атамана“ Махно і высылае яго, як шкоднага чужака.

Справаздача Ракоўскага аб англійска-расейскай канфэрэнцыі.

Француская газэта „Matin“ так пераказывае справаздачу старшыні радавай дэлегацыі аб рэзультатах англійска-расейскай канфэрэнцыі:

„Радавая дэлегацыя прызнала прынцыпова дамаганні англійцаў у справе даваенных даўгоў, бо гэта наагул палітычна ўзмацавала становішча СССР і адкрывае яму і іншыя фінансавыя рынкі, апроч англійскага. З усяго расейскага даўгу Англіі ў лічбе 40 міль. фунтаў (200 міль. далараў) самі англійскія крэдытары запрапанавалі нам заплаціць толькі палову. Але яны будуць в. здаволены, калі мы заплацім толькі чэцьверць, бо інакш яны не атрымаюць нічога! Мы згадзіліся, як казалі адразу, заплаціць толькі 10 міль. фунтаў у працягу пяці гадоў і з гэтага пункту ня зыйшлі.

„Але за гэта Англія нам гарантавала пазыку, што дасць нам магчымасць атрымаць дадатковыя пазыкі і на другіх фінансавых рынках...

„У справе прапаганды мы не зрабілі ніякіх уступак, якія-бы йшлі далей таго, на што мы згадзіліся яшчэ ў першым тарговым дагаворы.

„Трэба яшчэ адзначыць асобна, што гэты новы дагавор ня быў-б ніколі падпісаны англійскім урадам, калі-б не рашучы націск англійскага пралетарыяту“...

Пратэст Кірыла Раманава.

Быўшы вялікі князь Кірыл Уладзіміравіч паслаў англійскаму ўраду пратэст проці заключэння дагавору з бальшавікамі, а перадусім —

Грозны голод у С.С.Р.Р.

У газэце „Праўда“ Зіноўеў піша, што неўраджаі ахапіў вялікі абшар СССР, і пагражае вялікім голодам, чым гэта думалі раней.

Новыя арышты камуністаў у Румыніі.

ПАТ падае, што ў Румыніі ізноў арыштавана 30 камуністычных павадуроў. У Бэсарыі адкрыты новыя вялікія склады аружжа, быццам паходзячага з Расеі.

Справа роспуску арміі ў Даніі.

У Даніі пачалася вельмі цікавая і драматычная барацьба паміж прыхільнікамі распущэння зусім арміі і—яе ўтрыманьня, а нават — павялічэння. Першыя даводзяць, што малая Данія павінна, падобна даваеннай Бельгіі, аб’явіць назаўсёды нейтралітэт, дабіцца гарантаваньня яго ўсемі дзяржавамі і зусім распустыць армію, якой папросту народ ня мае сілаў і грошы ўтрымліваць. Бо, калі армія мае запраўды бараніць граніцы, дык трэба ўжо пачаць завадзіць паветраны флёт, што зусім не па кішані для краю.

Парадак унутры будзе ахоўваць паліцэйскі корпус з 7.000 чалавек. У гэтым сэнсе ўрадам і быў апрацаваны і ўнесены ў Сейм законапраект. Ён выклікаў цёлую буру ў правым лагеры, а перадусім сярод саміх паноў ваенных.

Бунт у грэцкім флэце.

Камандзір ваеннага карабля капітан Коліалексіс, які быў завочна засуджаны ваенным судом на 2 месяцы турмы, адмовіўся пакінуць карабель і аддацца ў рукі ўлады. Наадварот, маючы за сабой шмат незадаволеных — звольненых у часе пераваротаў—ахвіцэраў, ён падняў бунт проці ўраду, патрабаваўшы з свайго боку прыняць назад усіх звольненых.

Марскі міністар пастанавіў самымі суровымі мерамі спыніць бунт. Кап. Коліалексісу дадзены тэрмін пакарыцця, пасля чаго ўрад прыме свае меры.

Хаўтуры Маттэотці.

Адбыліся грандыёзныя хаўтуры забітага фашыстаўскім урадам сацыялістычнага пасла Маттэотці. Хаўтуры выліліся ў вялізарную маніфэстацыю народу проці фашыстаў.

У часе хаўтуроў у Неапалі і ў Рыме ўзняліся масавыя сутычкі работнікаў з фашыстамі, якія шмат дзе мелі крываваы канец.

Новая канфэрэнцыя Малай Антанты.

У Любляне адбудзецца новае спатканьне міністраў заграічных спраў дзяржаў Малай Антанты. Будуць разважаць пытаньне расейскае і справу рэзультатаў Лёнданскай Канфэрэнцыі.

Паўстаньне ў Афганістане—справа англійскіх агентаў.

„Ізвестія“ пішуць, што паўстаньне ў Афганістане выклікана працай англійскіх агентаў. Англія пастанавіла разбурыць новы лад і ўрад, створаны Нацыянальным Сабраньнем. На другі дзень пасля падпісаньня лёнданскага дагавору англійскі ўрад пачаў агітацыю ў Афганістане проці СССР. Гэта разввязвае рукі і радаваму ўраду.

Пасьля Лёнданскай Канфэрэнцыі.

Справа лёнданскіх умоваў у Рэйхстагу.

23 жніўня адбылося паседжаньне нямецкага парламанту (Рэйхстагу), на якім прэм. Маркс і іншыя міністры зрабілі даклады аб Лёнданскай Канфэрэнцыі і заклікалі Рэйхстаг ратыфікаваць падпісаньня ўрадам дагаворы. Канцлер Маркс казаў, што ў Лёндане першы раз з немцамі размаўлялі, як з роўнымі, і не накідалі ім ніякіх ультыматумаў. Калі не ўсяго дабілася нямецкая дэлегацыя, дык вельмі многага. Калі Рэйхстаг адкіне гэтыя ўмовы, дык шмат пагоршыць палажэньне ў акупаваных правінцыях і адсуне вырашэньне справы адшкадаваньняў.

Нацыяналісты і камуністы праз увесь працяг прамоваў прадстаўнікоў ураду перапынялі прамоваўцаў крыкамі і сьмехам. Рэшта Рэйхстагу адказывала ім воплескамі.

На гэтым паседжаньне закрыта. Відаць, у ўраду ўсё яшчэ няма зусім пэўнай большасці. Далейшая дыскусія над дэкларацый ўраду і першае чытаньне законапраектаў, звязаных з плянам Доўса, адложаны на панядзелак.

Справа лёнданскіх умоваў у французскім парламанце.

Францускі прэм. Эрью ў сваёй прамове ў парламанце бараніў перад нацыяналістамі карысьці лёнданскіх умоваў з немцамі. Эрью пераважна націскаў на тое, што ад ваеннай перамогі над Нямеччынай Францыя, ня глядзячы на акупацыю Руры, мела толькі здаваленьне амбіцыі, але ня мела „ніводнага су (гроша) ў кішані“, і толькі пасля лёнданскага паразуменьня будзе мець зусім рэальныя карысьці.

Прадстаўнік сацыялістаў, вядомы Леон Блюм, заявіў, што сацыялісты падтрымліваюць і пахваляюць палітыку ўраду.

Францускія нацыяналісты з свайго боку вельмі крытыкавалі палітыку ўраду, і перадусім —

Да беларускага вучыцельства, скончыўшага ў 1921/22 г. вучыцельскія курсы ў Кракаве.

ГРАМАДЗЯНЕ!

У 1921 г. польская ўлада адарвала Вас ад свайго роднага Беларускага Народу і выслала на вучыцельскія курсы ў Кракаў. Па сканчэньні гэтых курсаў тая-ж ўлада паназначала Вас на вучыцельскае ў польскія школы—часта на т’ ня ў роднай краіне.

Даволі зьдзену!

Пара Вам вярнуцца да свайго Беларускага Народу і сярод яго шырыць прасьвету.

Беларуская Цэнтральная Школьная Рада ў Вільні, прыступаючы да арганізаваньня беларускіх пачаткавых школ на 1924/25 школьны год, гэтым зварочваецца да Вашага беларускага пачуцьця з просьбай найхутчэй адказаць ей на гэтыя пытаньні:

1. дзе Вы цяпер пражываеце? (Ваш акуратны адрэс),

2. ці згодны Вы, замест у польскай, працаваць у беларускай школе?

Грамадзяне, адклінайцеся!!!

Беларус. Цэнтр. Школ.
Рада ў Вільні.
(Віленская вул. № 12. п. 6.)

Іх прамова абураўся на тое, што немцам зняты 42 мільярды кантрыбуцыі, што ім дадзена права апэляваць да вышэйшага трыбуналу, чаго не далі немцы французам, калі пабілі іх у 1871 годзе.

Эрью, выступіўшы паўторна, гораца бараніў рэальную карысьць гэтых умоваў для Францыі, а перадусім для французскага скарбу.

ХРОНІКА.

У справе адкрываньня беларускіх школ. Цэнтральная Беларуская Школьная Рада ў Вільні выпрацавала ўжо падрабную інструкцыю, узоры ўсялякіх паданьняў і т. п. Усё гэта будзе апублікавана ў беларускіх часопісах і выдрукавана ў асобнай кніжачцы-справачніку.

А ўсё-ж таі ўсё будзе па стараму! Нас паведамляюць з Слонімскага павету, што там нядаўна адбыўся зьезд войтаў і гмінных пісараў. Калі пачалі гутарыць аб тым, як маюць правадзіцца ў жыццё новыя „языковыя“ законы, пан стараста ясна і выразна заявіў, што аб гэтым няма што і клапаціцца, бо... ўсё будзе і далей так, як было дагэтуль!

Рэнорд нецярпімасці. З Гадшэва, Бельскага павету, які новымі законамі аб „меншасцях“ аканчальна „анэктаваны“ да нацыянальна польскага абшару, нас паведамляюць аб гэтым факце.

На праваслаўных могілках здаўна стаіць вялікі каменны памятник пахаванаму тут пратаерэю Бурсе. На ім быў высечаны надпіс славянскімі літарамі і зроблены абраз Уваскрасеньня. У адзін пекны дзень абраз і надпіс аказаліся зьбытымі і заместа іх радуе душы добрых польскіх „патрыотаў“ надпіс папольску: Ś. p. ks. proboszcz Bursal...

Яшчэ аб бясспечнасці „Усх. Крэсаў“. Учора, ў ваўторак, на радзе міністраў, праектавалі аканчальна зацьвядзіць ўсе апрацаваньня ў апошні час, ў паразуменьні міністраў ваеннага і ўнутраных спраў — меры ў справе бясспечанасці ў „Усходніх Крэсаў“.

Як мы падавалі, галоўны змест „рэформы“ — ў тым, што ўлада паліцэйская, наагул — увесь паліцэйскі апарат будзе падпарадкаваны ўладзе ваеннай. Генаралу Рыдзу-Сьмігліаму будуць дадзены вялікія паўнамоцтвы, і гэтак фактычна на шырокім паграічным пасе мае быць уведзена ваеннае палажэньне.

Як падае „Kur. Por.“, будуць зроблены і „некаторыя асабістыя перамены на вышэйшых становішчах у адміністрацыі ўсходніх ваяводстваў“...

Бэнэфіс мясцовай паліцыі у віленскай Радзе. Бурныя спрэчкі выклікала на апошнім паседжаньні Віленскай Мясцовай Рады прапазіцыя раднага Студніцкага гэткага зместу:

„З увагі на часта паўтараючыся выпадкі зладейства ў кватэрах, прычым ніколі не выкрываюцца вінавайцы, Рада Места Вільні даручае Магістрату, каб ён звярнуў увагу адноснае ўлады на неабходнасць прыняць адпаведныя меры, бо бязкарнасьць усё павялічвае ачагася зладейства даказывае дэфекты дзяржаўнай паліцыі ў Вільні. Утрыманьне гэтай паліцыі страшэнна абцяжае бюджэт места, але не дае яго грамадзянам належнай аховы маемасці ад праступнікаў і зладзейў, якія бязкарна гуляюць па месце“...

Спешнасць заявы прымаецца аднагалосна. Па сутнасці, пасьля вельмі цікавых спрэчак, прапазіцыя прымаецца аднагалосна, проці аднаго толькі вядомага эндэка Федаровіча, які даводзіў, што хоць яго асабіста 2 разы абакралі і ні разу паліцыя не зрабіла нічога, але ён—проці гэткага рэзкага пратэсту, які выражае крыўднае для паліцыі недаверне да яе з боку места Вільні.

Лісьмо у Рэдакцыю.

Паважаная Рэдакцыя!

Прашу надрукаваць гэтыя радкі ў справе нябывалага ішчэ ў беларускай прэсе ілжыва-бруднага выпадку ананімнае аднадушскае пад назовам „Абух“ на мяне і на цэлы рад паважаных маіх таварышоў на працы.

На гэтую паскудную звязку я не адказваю і не цягну вінавайцаў пад суд, бо — гэта толькі руні, якія робяць заказаную ім некім „вышэйшым“ за іх работу. Да галавы-ж, на жаль, я дабрацца не магу....

Судовая практыка звычайна шукае вінавайцаў злчынства сярод тых, каму гэнае злчынства магло даць нейкую карысьць. Вось-жа лёгка дагадацца, хто маральны вінавайца бруднага выпадку: каму неварысна палітычная работа зарганізаванага беларускага грамадзянства і варысна абліваць за гэту работу грабёню мяне, нашых паслоў і ўсіх запраўддых барацьбітаў за волю і правы беларускага народу.

Перадрук усіх брудаў і порнаграфіі з „Абуха“ п. Обстам у польскай эндэцкай газэце „Dziennik Wileński“ толькі аблягчае выкрыцьце галавы, якая кіравала і кіруе бандай крыміналістаў і правакатараў у барацьбе гэнае банды з беларускім грамадзянствам.

Ант. Луцкевіч.

Вільня, 24. VIII. 24.

Весткі з вёскі.

Абдуоўваюць.

(Карэспандэнцыя з Наваградчыны).

У 1920 годзе вёску Даўгінава дачыста спаліла польскае войска. Пачакаўшы надарэмна 3 гады на ўрадавую дапамогу дзеля адбудовы знішчаных будынкаў, жыхары пачалі збываць апошнюю скаліну і збожжа і купляць лясны матар'ял. Многа сям'яў засталіся зусім бяз хлеба і вопраткі, але здабылі матар'ялу і пабудавалі як-небудзь хаты. Вось жа тады апомнілася польская паліцыя, што трэба дапамагць. Адзін раз уладжэць у вёску паліцыянт і, угледзіўшы новы зруб хаты, запытаў у селяніна: „Czyj to dom?“ Калі селянін сказаў, што Зьмітрука Мацука, дык паліцыянт загадаў паклікаць Мацука да яго. Падыйшоўшы ўласнік хаты запытаў, дзеля чаго яго паклікалі. Тады паліцыянт патрабаваў ад Мацука пляну і пазваленьня на будоўлю хаты, а як у апошняга пляну не знайшлося, то паліцыянт загадаў ад яго 50.000.000 марак польскіх. Абураны гэткаю „дапамогаю“ Мацук сказаў: „каб я меў 50 мільёнаў марак, дык я бы ўжо жыў у сваёй хаце“. Урэшце паліцыянт забараніў яму канчаць хату!

То мусі-быць гэта ўжо настала тая дапамога, якой мы ад 1920 году чакаем?!
Калінаўскі.

М. Будслаў, Дунілавіцкага павету.

Увесь час у нашым мястэчку неяк было ціха і, калі прыходзілася чытаць у газэце пра ўсялякія няпрыемныя здарэньні ў другіх мяйсцевасьцях, неяк аж брала ўпэха, што жывеш у такім спакойным мяйсцы. Але вот дзеля спакойнасці прыслалі трохі паліцыянтаў. Цяпер у нашым мястэчку ёсьць іх мусі быць чалавек каля 30, і як толькі наступіць вечар, па вуліцах з вінтоўкамі ходзяць міліцыянты, і ўжо ніводзін чалавек ня пройдзе, каб ня быў імі заўважаны. Дзеля гэтага ўсе жыхары сьпяць спакойна, памятаючы, што ёсьць вярта і ніхто іх не абудзіць. Здавалася-бы, што пры такіх парадках не павінна быць і някакага зладзейства, а калі каму-бы рукі і засьвярбелі, дык ён павінен быў быць злоўлены.

Выходзіць жа зусім наадварот. Так, у аднаго селяніна В. Бабкевіча нядаўна было ўкрадзена сала. Зладзея, вядома, ніхто ня відзеў і не злавіў, а толькі на другі дзень патрэсьлі наваткі ў некаторых суседзях...

А вот у нядаўна 17/VIII дык было яшчэ такое здарэньне. Двум паліцыянтам захацелася паплаваць у лодцы з дзьвюма мястэчковымі дзяўчатамі. Але хоп і пагода была дужа ціхая, і рэчка наша Сярвач гэтак сама дужа спакойная, ды мусіць у нашых маракоў у галовах дужа крупілася, бо, ад'ехаўшы ад берагу, набылі ў лодку вады і пад сабой яе згубілі, а самі ўсе пачапляліся за палі, бо гэта рабілася каля мосту. Увідзеўшы гэта, мельнік Альперовіч і адзін з тутэйшых хлопцаў Вінцук Хацяновіч злавілі лодку і падаставалі ўсіх. Апыўнуўшыся ўжо на беразі, адзін з паліцыянтаў, заместа падзякі, што яго дасталі, накінуўся на В. Хацяновіча і стаў яго ляць, а пасля і ўдарыў яго некалькі разоў. Вот табе і падзяка за тое, што выпягнуў з вады! Гэта ўсё роўна, як у байцы Крылова „Мужык і мядзведзь“, што, калі батрак абараніў яго, дык пан яго яшчэ стаў ляць, што папсаваў усю скуру на мядзведзю!
Бярозна.

Жальба курца.

(З прычыны забароны развадзіць тытун на сваю патрэбу).

Ах, што буду я курыць,
Калі тытун увесь пасеклі!
Ах, на што мне гэтак жыць,
Лепш кіпець у печкі...
Многа працы палажыў—
Раньняю вясною,
Пакуль тытун я пасадзіў,
Хадзіў я з нудою.

Трэба было мне знайсці
Сьвежанькай расадкі

І ўзяць рыдлёўку, ды пайсьці
І зрабіць дзьве градкі.

Пасадзіць тую расадку,
І кожны вечар паліваць.
А калі-б стала ўсё ў парадку,
Тра было-б пашывкаваць.

Добра мой тытун узяўся,
Як бы чуў сваю нядолю.
Аж у пояс мне дабраўся,
Пакуль ня згінуў з галавою...

І цяперачкі сядзеў-бы,
Каб я ўладу над ім меў!
Ня купляў-бы, свой курыў-бы,
Каб жандар мне ня зглуміў...

Выняў шашку душагубку,
Падняў вышэй галаву...

І злажыў увесь у кучку,
Аж мне сьлёзы пацяклі!

Потым ён-жа навязваўся,
Каб я к солтысу ішоў
І ў пратаколе распісаўся,
Што тытун ў мяне знайшоў.

Я маліўся, я прасіўся,
Каб пратаколу ня пісаў.

Ён за гэта чуць ня біўся,
Бо... нічога я ня даў...

Каб прышоў ён зразу ў хату,
Тытуну ня секшы,
Я паставіў-бы паўкварту
І сам быў-бы лепшы!

Крыцік С.

З Чэхаславакіі.

(Ад нашага карэспандэнта).

Дня не праходзе, каб чэшская прэса так, ці іначай не зачпляла беларускае пытаньне. У гэты момэнт зварачаецца ўвага на тое, што ўсе сілы Польскага Тэлеграфнага Агенцтва кіруюцца да таго, каб даказаць Эўропе, быццам у Заходняй Беларусі ўжо існуе паўстаньне! Гэта патрэбна дзеля таго, каб даказаць патрэбу ўвадзеньня ваеннага стану на Беларусі. Але Эўропа ўжо добра разумее палажэньне, — таксама, як разумее яго і чэшская прэса.

„Narodni Listy“ з 22. VIII. 24. у № 232 у перадавым артыкуле „Polské chyby“ кажа проста: „Нешчаслівы польскі мір, падпісаны ў Рызе з радава ўладай, ня прынес дагэтуль абноўленай Польшчы ніякага успакоеньня. Толькі вельмі значна пашырыў дзяржаўны межы на Усход, але затое ўвёў у склад дзяржавы мільёны няпольскіх грамадзян, якія ў Польшчы прадстаўляюць проста элемент непажаданы“. А далей чэшская газэта прыводзе выемкі з прамовы сэнатара Багдановіча аб удску праваслаўнае царквы ў Польшчы і дае статыстыку з вядомае брашуры п. Сроковскага. Артыкул заканчваецца славамі: „Мы ня хочам быць адвакатамі праваславія ў Польшчы. Наше чэскае русафіліства зьяўляецца галоўнай прычынай.—фактычна варункам, — чаму пераважаючая большасьць польскіх газэт ня толькі незадаволеная Чэхаславакіяй, але нават абвясчае яе сваім ворагам.—Дзеля гэтага лічым нашай чэшскай, як і славянскай, павіннасьцяй, у імя добрасуседзкіх уземаадносін, сказаць адкрыта, што такімі мэтамі ў нацыянальных і рэлігійных пытаньнях Польская дзяржава ня прыдбае ніводнага прыдзела, ані патрэбнае пашаны, як дома, так і на чужыне“.

„Narodni Politika“ з 22. VIII. 24. у № 232 ў артыкуле „Варшава—Масква“ пералічае ўсе грахі Польшчы і—як вынік іх — бандыцкія напады, бо чы-ж можа быць здаволена насяленьне пры варунках, калі беларуская часопіс „Сын Беларуса“ сьвяткуе выданьне 25 нумару,—і прыводзе словы нашае газэты, дзе гаворыцца, што рэдактар ні разу ня быў засуджаны за тое, што яму інкрымінавала адміністрацыя. „Ці-ж гэта жыцьцё,—кажа чэшская газэта, калі рэдактар ня ведае ні дня, ні гадзіны, калі будзе зачынена яго газэта!“

Папрына.

Прага, 22. VIII. 24.

Пісьмы з Сэрбіі.

(Ад нашага карэспандэнта).

На чужой старане заўсёды нудна жывецца... ды дзе цяпер весела! Але зусім цяжка і нудна, калі яшчэ здарыцца якая-небудзь няўдача, або пачуем вешта зусім дрэннае.

Сяньня я атрымаў ліст з Францыі ад аднаго майго знаёмага. Піша ён ня зусім добрыя рэчы.

Усім чыста ведама, што цяпер па ўсім сьвеце блукаюцца і беларусы, расейцы, палякі і жыды... Колькі іх, што і куды іх гоніць, — не заўсёды знойдзеш адказ, але ўсе чыста шукаюць лепшага мяйсца і лепшае долі.

Неяк вясной у Сэрбіі значная частка эмігрантаў пачала хварэць цягаю ў Францыю. Мэрэм там лепш, чым у Сэрбіі, і грошы больш плацяць, і адносінны іншыя, і францускае мовы можна навучыцца. У Белградзе нават адчынілася бюро „Технопомощ“, якое мела мэту памагчы таму, хто хацеў ехаць у Францыю. За харчы, за дарогу і за візы нават уперад грошы давалі, гэтак цягнула людзей на новае мясца.

І некаторыя паехалі і ўжо пад небам Францыі пашкадавалі, што зрабілі гэты крок. Французы аказаліся французамі: ані добрае платы ня далі, ані не зьмянілі сваіх адносін да чалавека-гаруна чужое нацыянальнасьці.

Дык вось, што піша мне знаёмы з Францыі:

На эмігрантаў у Францыі глядзяць бадай што, як на рабоў, і надна ня любяць, калі хто-небудзь з гэтых „рабоў“ ведае францускую мову. Кожны павінен падпісаць кантракт ці ўмову і да вызначанага часу жыць у лагэры бяз права выхаду. Плата значна меншая, чым нават можна было спадзявацца.

Ведама, ёсьць і такія, каму пашанцавала дастаць добрую працу, але гэтых каханкаў удачы можна на пальцах пералічыць.

Праўда, усюды нясмачна жывецца бязабцаўшчыню: і ў Сэрбіі ня кожны мае добры кавалак хлеба, але ў Сэрбіі яшчэ ня ходзяць эмігранты з абесткай на грудзях: „шукаю працы“... А ў Францыі, піша мне знаёмы, гэта ве навіна.

Зусім, як з старадаўнае гісторыі...

Даўней чалавек чалавека вадзіў на рынку і назначаў яму цану, а цяпер сам чалавек пайшоў на гэты рынак і прадае з гэтага рынку сваю змогу, волю і хараство свайго „я“...

Нудна... бярэ за сэрца...

І цяжка, што гдзесьці на чужыне завішто прадае маладая сіла, гэтак патрэбная і вельмі карысная для кожнага прапоўнага народу!

Шмат чаго піша выдешнага мой знаёмы, але аб гэтым неяк другім разам.

М. Запольскі.

З УСХОДНЯЕ БЕЛАРУСІ.

З МЕНШЧЫНЫ.

Народныя школы ў Менскім пав. Школьная сетка па Менскаму павету абхоплівае 223 школы, якія падзяляюцца на 4 поўныя сямёхгодкі (у м. Заслаўлі, Самхвалавічах, Узьдзе, і Койданаве), 11 няпоўных сямёхгодак і 185 школ аднакамілектных (з адным настаўнікам).

Школьных працаўнікоў у іх—385; тэхнічнага персаналу—230, прычым апошні ў вясковых школах лічыцца на сталай пасадзе (атрымліваецца аплату цэлы год) толькі ў тых школах, якія маюць уласны будынак. Тэхнічны персанал школ з нанятымі будынкамі лічыцца на пасадзе і атрымлівае аплату толькі за вучэбны час (за 6-ць месяцаў).

Па мове выкладаньня школы дзеляцца гэтак: беларускіх 214, пры 12774 вучн., польскіх—5 (вучняў усіх — 250); жыдоўскіх школ — 4, вучняў у іх 135.

Матар'яльна-гаспадарчы стан школ: 50 проц. школ за'ясыпечаны ўласнымі будынкамі, 50 проц. зьмяшчаюцца ў нанятых сямёхгодках хатах. Уласныя школьныя будынкі паступова рамантуюцца і прыводзяцца ў належны выгляд. Што датычыцца абстаноўкі школ мэблямі і патрэбнымі вучэбнымі падручнікамі, то яна пакуль вельмі слабая.

Аплата працы школьных працаўнікоў магла-б лічыцца і здавальняючай, каб выплачывалася сваечасова. Школьны працаўнік атрымлівае за камплект 24 р. 50 к.

З ВІЦЕБШЧЫНЫ.

Віцебскія вучыццалі аб беларусізацыі школ. Нядаўна ў м. Чашніках, Віцебскага павету, адбылася раённая канфэрэнцыя настаўнікаў былых чатырох валасцёў: Капіцэвіцкай, Смалянецкай, Цяпінскай і Гарадзвіцкай, якія аб'ядналіся ў адзін раён з цэнтрам у м. Чашніках.

На гэтай канфэрэнцыі быў зроблен даклад школьным інспектарам Бабруйскага вобласці, с. Івашным, на тэму: „Культурна-нацыянальнае адраджэньне беларусаў і беларусізацыя школ і іншых савецкіх устаноў“. Доклад быў зроблены па беларуску і вельмі зацікавіў настаўніцтва.

Па дакладу с. Івашына была ўхвалена наступная рэзалюцыя:

„Выслушаўшы даклад с. Івашына аб культурна-нацыянальным адраджэньні беларусаў і аб беларусізацыі школ і іншых савецкіх устаноў, мы, працаўнікі асьветы Чашніцкага раёну, знаходзім, што для больш усьвешнага і бязбольнага правядзеньня ў жыцьцё беларусізацыі школ неабходна зрабіць наступныя крокі: 1) арганізаваць беларускія гурткі для паступова вывучэньня настаўнікамі беларускай мовы, гісторыі беларускай літаратуры, гісторыі і географіі Беларусі (у першую чаргу — ў м. Чашніках, а далей і ў іншых пунктах раёну); 2) растлумачыць вучням і грамадзянам плянформу камуністычнай партыі па нацыянальнаму пытаньню;

3) выпісываць у кожную школу газэту „Савецкая Беларусь“ і некалькі эгэмпляраў на раён белар. марксысцкага журналу „Полымя“; 4) гутарыць між сабою, а таксама і з вучнямі па беларуску;

5) у правядзеньні культ'асьветнай працы сярод грамадзян паступова пераходзіць на беларускую мову;

6) праціць Камісарыят Асьветы Беларусі ў бліжэйшым часе прыслаць больш літаратуры ў белар. мове і беларускіх слоўнікаў і назначыць з наступнага вуч. году ў Чашніцкую школу 2 ст. настаўніка для выкладаньня беларусазнаўства.